

## Sri Ganesha Panchachamara stotram

namō gaṇādhipāyatē tvayājagadvinirmitaṃ  
nijēcchayā ca pālyatē:’dhunāvaśē tavasthitam  
tvamantarātmakōsyamuṣya tanmayisthitaḥ punīhi  
mām jagatpatēmbikātanūja nityaśām karē || 1 ||

gaṇēśvaraḥ krpānidhirjagatpatiḥ parātparaḥ  
prabhussvalīlayā bhavacchivānmadāvalānanaḥ  
girīndrajātanūbhavastamēva sarvakarmasu  
prapūjayanti dēhinassamāpnuvanti cēpsitam || 2 ||

catuḥpumarthadāyibhiścātuṣkarairvilambinā  
sahōdarēṇa sōdarēṇa padmajāṇḍasantatēḥ  
padadvayēna cāpadām nivārakēṇa bhāsurām  
bhajē bhavātmajaṃ prabhuṃ prasannavaktramadvayam || 3 ||

baliṣṭhamūśakādirājaprṣṭhaniṣṭhaviṣṭhara-  
-pratiṣṭhitaṅgaṇaprabarha pāramēṣṭhyaśōbhitam  
gariṣṭhamātmabhaktakāryavighnavargabhañjanē  
paṭiṣṭhamāśritāvanē bhajāmi vighnanāyakam || 4 ||

bhajāmi śūrpakarṇamagrajaṃ guhasya śaṅkarā-  
-tmajaṃ gajānanaṃ samastadēvabrṇdavanditam  
mahāntarāya śāntidaṃ matipradaṃ manīṣiṇām  
gatiṃ śrtismṛtistutaṃ gaṇēśvaraṃ madīśvaram || 5 ||

yadaṅghripallavasmr̥tirnirantarāya siddhidā  
yamēva buddhiśālinassmarantyaharniśaṁ hr̥di  
yamāśritastaratyalaṅghya kālakarmabandhanam  
tamēvacitsukhātmakarṁ bhajāmi vighnanāyakam || 6 ||

karāmbujasphuradvarābhayā:kṣasūtra pustaka  
sr̥ṇissabījapūrakañjapāśadanta mōdakān  
vahankirīṭakuṇḍalādi divyabhūṣaṇōjjvalō  
gajānanō gaṇādhipaḥ prabhurjayatyaharniśam || 7 ||

girīndrajāmahēśayōḥ parasparānurāgajam  
nijānubhūtacitsukham surairupāsyadaivatam  
gaṇēśvaram gurum guhasya vighnavargaghātinam  
gajānanam bhajāmyaham na daivamanyamāśrayē || 8 ||

gaṇēśapañcacāmarastutiṁ paṭhadhvamādarāt  
manīṣitārthadāyakaṁ manīṣiṇaḥ kalauyugē  
nirantarāya siddhidam cirantanōktisammataṁ  
nirantaram gaṇēśabhakti śuddhacittavr̥ttayaḥ || 9 ||

iti śrīsubrahmaṇyayōgi viracitā śrīgaṇēśapañcacāmarastutiḥ |